

सार समाचार

विश्व तम्बाकू निषेध दिवस पर आयोजित
होंगे विभिन्न जागरूकता कार्यक्रम

रायसेन । जिले में कलेक्टर अरविंद दुबे के निर्देशानुसार विश्व तम्बाकू निषेध दिवस 31 मई को विभिन्न जागरूकता कार्यक्रम आयोजित किए जाएंगे। इस संबंध में जिला पंचायत सभाकक्ष में आयोजित बैठक में जिला पंचायत सीईओ श्रीमती अंजू पवन भदोरिया द्वारा अधिकारियों को मद्यपान तथा मादक पदार्थों, नशीली दवाइयां, शराब एवं विभिन्न प्रकार के नशे से होने वाले दुष्परिणामों से समाज, युवाओं को अवगत कराने के लिए चित्रकला, दीवार लेखन, रैली, नुकड़ नाटक सहित अन्य गतिविधियां आयोजित किए जाने के संबंध में दिशा-निर्देश दिए गए। उन्होंने कहा कि स्कूल, कॉलेज, आंगनवाड़ी, सार्वजनिक स्थलों पर विभिन्न कार्यक्रमों के माध्यम से नागरिकों को नशे के सेवन होने होने वाली बीमारियों, दुष्परिणामों, सामाजिक और आर्थिक नुकसान के बारे में जागरूकी देते हुए नशे का सेवन नहीं करने के लिए प्रेरित किया जाए। बैठक में सामाजिक न्याय विभाग, महिला बाल विकास विभाग, स्वास्थ्य, शिक्षा, जन अभियान परिषद सहित संबंधित विभागों के अधिकारी उपस्थित थे।

परिवहन विभाग व यातायात
पुलिस द्वारा वाहन चेकिंग

विदिशा (निप्र)। राज्य शासन से प्राप्त दिशा निर्देशों के परिपालन में आज जिला परिवहन विभाग एवं यातायात पुलिस के संयुक्त समन्वय से विदिशा के बाईपास रोड पर वाहनों की चेकिंग की गई। कार्रवाई के दौरान जिला परिवहन अधिकारी गिरिजेश वर्मा एवं विभागीय अमले के साथ यातायात प्रभारी आशीष राय मौजूद रहे। जिला परिवहन अधिकारी गिरिजेश वर्मा ने बताया कि कार्रवाई के दौरान 17 वाहन नियम विरुद्ध संचालित होते पाये जाने के कारण उनके विरुद्ध चलानी कार्यवाही की गई। इनमें से 6 यात्री बसों के विरुद्ध चलानी कार्यवाही कर उनसे शमन शुल्क 47 हजार एवं 10 ओवरलोड डंपर ट्रकों के विरुद्ध चलानी कार्यवाही कर उनसे शमन शुल्क एक लाख 40 हजार कुल राजस्व एक लाख 87 हजार वसूल किया गया है।

स्वच्छ सर्वेक्षण 2023 में अब्बल
आने के प्रयास

गंजबासौदा। स्वच्छता सर्वेक्षण 3 आर सिद्धांत पर आधारित कार्यक्रम जिसमें जिन नागरिकों के घरों में अनउपयोगी सामग्री एकत्रित है उसका उपयोग अन्य व्यक्ति करें इस तर्ज पर ऋक्ररआर केंद्र खोले गए हैं केंद्रों पर नागरिक अनुपयोगी सामग्री जैसे कि पुरानी किताबें साहित्यिक पुस्तकें पुराने खिलौने इलेक्ट्रॉनिक आइटम इत्यादि जमा कर सकते हैं जिससे कि उनका यूज हो सके अथवा वे रीसायकल हेतु भेजी जा सके नागरिक कुछ ऐसी सामग्रियों का उपयोग नहीं करते हैं या ऐसा कह सकते हैं कि वे उन सामग्रियों का कम से कम उपयोग करें रिड्यूस कहलाती हैं जैसे कि प्लास्टिक थैलियां जिनका एक ही बार उपयोग कर फेंक देते हैं और वह गंदगी कचरे का कारण बनती है । वरिष्ठ पार्षद सौदान सिंह यादव ने अपने घर से यूज लेस सामग्रियां नगर पालिका अधिकारी आरके नेमा को भेंट की यह स्वच्छता अभियान के तहत चल रहे प्रयासों में यह कदम है।।

जिले के 7 शाखा प्रबंधकों को
समय वेतनमान का है इंतजार

रायसेन। जिला सहकारी केन्द्रीय बैंक मर्यादित रायसेन के अंतर्गत 18 शाखाओं में शाखा प्रबंधक कार्य कर रहे हैं और जिनमें से 11 शाखा प्रबंधकों को समय वेतनमान का लाभ 31 दिसम्बर 2022 से पूर्व तत्कालीन जिला सहकारी केन्द्रीय बैंक मर्यादित रायसेन के एन.यूसिडकी के माध्यम से प्राप्त तो हो चुका। परन्तु 7 शाखा प्रबंधकों को आज दिनांक तक समय वेतनमान का लाभ नहीं मिल सका जिसको लेकर शाखा प्रबंधकों के द्वारा जिला सहकारी केन्द्रीय बैंक मर्यादित रायसेन के मुख्य कार्यापालन अधिकारी आकाश दीप चौहान से मांग की है कि उनको भी समय वेतनमान का लाभ प्राप्त कराया जाए।

राष्ट्रीय पल्स पोलियो अभियान: रैली निकालकर जागरुकता का दिया संदेश



विदिशा (निप्र)।

राष्ट्रीय पल्स पोलियो अभियान अंतर्गत निर्धारित आयु वर्ग 0 से 5 वर्ष तक के बच्चों को दो बूंद पोलियो की दवा पिलाई जानी है। सीएमएचओ डॉ कुशवाहा ने बताया कि अभियान अंतर्गत पल्स पोलियो कार्यक्रम में जिले के सभी ग्रामीण एवं शहरी क्षेत्रों में 0 से 5 वर्ष तक के सभी बालक-बालिकाओं को पोलियो से सुरक्षा हेतु दो बूंद

पोलियो की दवा पिलाई जाएगी। जिला स्तरीय कार्यक्रम का शुभारंभ रविवार 28 मई को श्रीमंत माधवराव सिंधिया जिला चिकित्सालय विदिशा में जनप्रतिनिधियों एवं अधिकारियों की उपस्थिति में किया जाएगा। इसके परिप्रेक्ष्य में जनरल नर्सिंग ट्रेनिंग सेंटर से जन जागरूकता रैली का आयोजन किया गया। डॉ शिवराम सिंह कुशवाह एवं जिला टीकाकरण अधिकारी डॉ डीके शर्मा द्वारा हरी झंडी

दिखाकर रैली को रवाना किया गया, जो नगर के मुख्य मार्गों से होती हुई जीएनएम ट्रेनिंग सेंटर पर आकर समाप्त हुई। रैली में प्रचार-प्रसार सहित जागरूकता का संदेश दिया गया। इस दौरान जिला स्वास्थ्य अधिकारी क्रमांक 2 डॉ पुनीत माहेश्वरी एवं स्वास्थ्य विभाग के अन्य अधिकारियों-कर्मचारियों, जनरल नर्सिंग ट्रेनिंग सेंटर की छात्राओं एवं शहरी आशा कार्यकर्ताओं द्वारा सहभागिता की गई।

मुख्यमंत्री कन्या विवाह, निकाह योजना के तहत धूमधाम से कराई बेटियों की शादी

सामूहिक विवाह समारोह में 70 जोड़े का विवाह सम्पन्न हुआ, जनप्रतिनिधियों ने वर-वधुओं को दिया आशीर्वाद

सीहोर।

मुख्यमंत्री कन्या विवाह, निकाह योजना के तहत टाउन हॉल सीहोर में सामूहिक विवाह सम्मेलन आयोजित किया गया। सामूहिक विवाह सम्मेलन में 70 जोड़ों का विवाह सम्पन्न हुआ। इस सामूहिक विवाह समारोह में 61 जोड़ों का विवाह तथा 9 जोड़ों का निकाह कराया गया।

सामूहिक विवाह समारोह में विधायक सुदेश राय, नगर पालिका अध्यक्ष प्रिंस राठौर तथा भाजपा जिला अध्यक्ष रवि मालवीय सहित अनेक स्थानीय जनप्रतिनिधियों ने भावी जीवन में प्रवेश के लिए नव दम्पतियों को आशीर्वाद एवं शुभकामनाएं दी। इस अवसर पर नव दम्पतियों को 49 हजार रूपए का चैक प्रदान किया गया।

इस अवसर पर विधायक सुदेश राय ने कहा कि प्रदेश के मुख्यमंत्री शिवराज सिंह चौहान द्वारा लाडली बहनों, बेटियों और जन-जन के



कल्याण के लिए अनेक कल्याणकारी योजनाएं बनाई गई हैं। प्रदेश सरकार की ऐसी ही अनेक योजनाओं में से एक है मुख्यमंत्री कन्या विवाह, निकाह योजना। इस योजना के तहत आज टाउन हॉल परिसर में 70 जोड़ों को विवाह धूमधाम से सम्पन्न कराया गया है। उन्होंने कहा कि प्रदेश सरकार द्वारा अंतिम छोर के व्यक्तियों को भी शासन की योजनाओं का लाभ दिलाया जा रहा है। उन्होंने कहा कि प्रदेश सरकार द्वारा बेटियों के जन्म से लेकर विवाह तक के लिए चलाई जा रही

योजनाओं के कारण आज मध्यप्रदेश में बेटी बोझ नहीं है, बल्कि वास्तव में लक्ष्मी है। सामूहिक विवाह सम्मेलन में नगर पालिका अध्यक्ष प्रिंस राठौर ने कहा कि मुख्यमंत्री कन्या विवाह, निकाह योजना प्रदेश के मुख्यमंत्री शिवराज सिंह चौहान की महत्वाकांक्षी योजना है। उन्होंने कहा कि पहले जब किसी पिता को अपनी बेटी की शादी करनी होती थी तो आर्थिक रूप से कमजोर पिता-पिता को दूसरे से ऋण लेना होता था और ऋण लेकर वह अपनी बेटी की शादी करते थे। लेकिन

यूथ फॉर लाइफ कार्यक्रम के लिये युवाओं में उत्साह

रायसेन। पर्यावरण विभाग के यूथ फॉर लाइफ कार्यक्रम में लाइफ वॉलेंटियर्स के चयन के लिये सभी जिलों में कार्यवाही जारी है। अधिकांश जिलों में युवा, प्रशिक्षण के लिये आगे बढ़कर आवेदन दे रहे हैं। प्रत्येक जिले से युवाओं का प्रशिक्षण के लिये चयन किया जा रहा है। रायसेन, रीवा, बालाघाट, विदिशा, रतलाम, भोपाल, टीकमगढ़ आदि में भी युवा वर्ग ने पर्यावरण-संरक्षण के लिये दिये जाने वाले इस प्रशिक्षण कार्यक्रम के लिये अप्रत्याशित रूप से रूचि दिखाई है। आवेदकों के खाते में सीधे पहुँचेगी राशि यूथ फॉर लाइफ कार्यक्रम में युवाओं को पर्यावरण के प्रति जागरूक करते हुए पर्यावरण-संरक्षण में उनकी सक्रिय भागीदारी सुनिश्चित करने के लिये प्रशिक्षण कार्यक्रम चलाया जा रहा है।

260 लाख रुपए से खाचरौद की सड़कों का होगा कायाकल्प: विधायक नागदा।

खाचरौद नगर की सड़को की खराब स्थिति को महेनजर रखते हुए नगर पालिका द्वारा प्रेषित प्रस्तावों को कायाकल्प अभियान में 1 करोड 60 लाख की स्वीकृति शासन ने प्रदान की है।

यह जानकारी देते हुए विधायक दिलीपसिंह गुर्जर एवं नगर पालिका अध्यक्ष गोविन्द भुरावा ने बताया कि नगर पालिका चुनाव में क्षेत्र की जनता से खाचरौद नगर की दशा व दिशा सुधारने का वादा किया था नगर को स्वच्छ व सुन्दर बनाने हेतु कायाकल्प अभियान के अन्तर्गत 1 करोड 60 लाखत की लागत से नगर में महात्मा गांधी मार्ग अम्बामाता मंदिर के पीछे से भवानी चौक, प्रजापत मार्ग, गुरुनानक मार्ग, भठेवरा मंदिर से मालवीय मंदिर शासकीय अनिवार्य प्राथमिक विद्यालय तक, सुभाष मार्ग,

अन्नपूर्णा मार्ग, शंकराचार्य मार्ग से सिटीजन टेन्ट हाउस तक, बोहरा टंकी से छोटी शितला माता, अकबर गली, विक्रम मार्ग, वृन्दावन गली, शितला माता मार्ग से बागपुरा मस्जिद तक, वार्ड क्रं. 14 मुजावर गली, काजी गली के पीछे की गली, रावत पथ स्कूल के सामने से गुरुनानक मार्ग तक सीमेन्ट कांक्रीट सडक का निर्माण कार्य कराया जाएगा। साथ ही वार्ड क्रं. 1 हाउसिंग बोर्ड कॉलोनी की मुख्य सडक का डामरीकरण कार्य कराया जाएगा।

मुख्यमंत्री शहरी अधोसंरचना विकास योजना अन्तर्गत इन क्षेत्रों में होगा विकास कार्य विधायक गुर्जर एवं श्री भुरावा ने बताया कि मुख्यमंत्री शहरी अधोसंरचना विकास योजना अन्तर्गत स्वीकृत 1 करोड की राशि से नगर में शुक्रवारिया बाजार, महात्मा गांधी मार्ग, वार्ड क्रं. 10 अन्तर्गत कबीर गली में सडक का सीमेन्ट कांक्रीट निर्माण कराया जाएगा।

बबचीया हत्याकांड में तेतीस आरोपियों को आजीवन कारावास

गंजबासौदा।

27 मई को अपर सत्र न्यायाधीश विनोद कुमार शर्मा द्वारा काले खां ग्रुप के 38 मुलजिमां में से सुनवाई के दौरान 5 लोगों की मौत हो गई थी। शेष 33 लोगों को शनिवार को न्यायालय में प्रस्तुत किया गया।

जहां से विद्वान न्यायाधीश ने सरकारी वकील नरेंद्र कुमार व्यास द्वारा अपनी दलीलों और साक्षी से न्यायालय को समझाने में सफलता हासिल करते हुए, सभी 33 मुलजिम को आजीवन कारावास और 12,500 रुपए का जुर्माना प्रति व्यक्ति किया गया। जो न्यायालय में तत्काल जमा करा लिया गया। इसके पश्चात सभी मुस्लिमों को दो वाहनों से भोपाल सेंट्रल जेल के लिए रवाना कर दिया गया। बताया जाता है कि यह



मामला कोई 13 वर्ष पुराना है। सन 2011 फरवरी में भंववछिया गांव में हत्याकांड हुआ जिसमें दोनों ग्रुप खुली चैतावनी देकर लड़े जिनमें 7 लोगों की मौत हो गई थी इस मामले के फैसले की सुनवाई के वक्त बड़ी संख्या में दोनों ही

सूरज के शव को चौराहे पर रख कर परिजनों का चक्काजाम

सीहोर।

शनिवार को कोतवाली चौराहा पर सूरज की अर्धी को सड़क पर रखकर उसके परिजनों ने जमकर हंगामा किया। शुक्रवार को पेपर मिल और भूतेश्वर मंदिर के पास सूरज कुशवाह की एक कथित सनकी युवक ने हत्या कर दी थी।

परिजनों का कहना है कि हत्यारे को पागल कहा जा रहा है, जबकि मामले में जांच होना चाहिए। साथ ही मृतक पत्नी को नौकरी मिला चाहिए। एसडीएम की समझाइस के बाद परिजनों ने हंगामे को समाप्त किया।

जानकारी के अनुसार शुक्रवार शाम को करीब तीन बजे पेपर मिल और भूतेश्वर मंदिर के पास सिराडो निवासी सुरेंद्र कुशवाहा ने सूरज कुशवाह पर कुल्हाड़ी से हमला कर उसके शरीर के सात टुकड़े कर हत्या कर दी थी। शनिवार को मृतक का अंतिम संस्कार करने



के लिए अर्धी ले जाई जा रही थी, तभी शव यात्रा में शामिल लोगों ने कोतवाली थाने के सामने चक्काजाम कर दिया। लोगों की मांग थी कि मामले की पुलिस विस्तार से जांच करे। आरोपी को पागल कहा जा रहा है जबकि इस मामले में जांच होनी चाहिए कि कहीं किसी व्यक्ति ने आरोपी जिसे पागल कहा जा रहा है उससे हत्या तो नहीं करवाई है। कोतवाली चौराहा पर चक्का जाम होने की सूचना मिलने के बाद पुलिस मौके पर पहुंच गई है। एसडीएम अमन मिश्रा लोगों को समझाइस दी उसके बाद लोगों ने हंगामा समाप्त किया।

सफाई मित्रों ने बेतवा नदी के घाटों की साफ-सफाई की

विदिशा (निप्र)।

मुख्य नगरपालिका अधिकारी सीपी राय के निर्देशानुसार नगरपालिका परिषद विदिशा द्वारा सहयोगी संस्था सिद्धि विनायक वेस्ट मैनेजमेंट के सहयोग से शहरी स्वच्छता संकल्प महाभियान के अंतर्गत विदिशा निकाय क्षेत्र में विशेष साफ-सफाई, स्वच्छता महाअभियान जारी है। अन्य नगरीय निकायों के साथ विदिशा नगर में भी ओडीएफ एवं कचरा मुक्त शहर की स्टार रेटिंग प्रमाणीकरण और स्वच्छता संबंधी जमीनी परीक्षण हेतु केन्द्र-राज्य दल का निरीक्षण सन्निकट है। इस हेतु आज बेतवा नदी घाट की विशेष रूप से साफ-सफाई करवाई गई, ताकि निरीक्षण दल के निरीक्षण के दौरान जलीय रचनाओं में ठोस अपशिष्ट कचरा नहीं दिखना चाहिए। इसीलिए आज बेतवा नदी घाटों पर पूर्ण रूप से गहन साफ-सफाई करवाई गई। सफाई मित्रों ने घाट पर नहाने आए श्रद्धालुओं को साबुन यूज नहीं करने व नदी में किसी भी प्रकार का कचरा नहीं फेकने



की समझाइस भी दी गई। इन अवसरों पर नगरपालिका परिषद के स्वास्थ्य अधिकारी राजेश शर्मा, नगरपालिका परिषद की लोक स्वास्थ्य यांत्रिकी (पीएचई) शाखा के अंतर्गत स्वच्छता शाखा के लिपिकवर्गीय प्रभारी विजय राव वागमारे तथा आंकार सिंह रघुवंशी और पवन खरे आदि कर्मचारी उपस्थित रहे।

कांग्रेसियों ने राष्ट्रपति के नाम ज्ञापन दिया

पीथमपुर। पुलिस थाना पीथमपुर सेक्टर नंबर एक थाना प्रभारी तारेश सोनी को कांग्रेस के पदाधिकारियों एवं कार्यकर्ताओं ने राष्ट्रपति के नाम ज्ञापन दिया। संसद भवन का नाम डॉक्टर बाबासाहेब आंबेडकर के नाम से रखने बाबत ज्ञापन दिया। 1200 सौ करोड़ की लागत से नया संसद भवन बनाया गया। विश्व का सबसे बड़ा लोकतांत्रिक संसद भवन है। जहां देश के दलित पीड़ित शोषित गरीबों की आवाज उठाई जाती है । संविधान बनाए जाते हैं। संसद भवन का नाम संविधान के निर्माता ज्ञान के प्रतीक संबल ऑफ नोलेज आरबीआई की स्थापना करने वाले मजदूर और

महिलाओं के अधिकारों को देने वाले विश्व में प्रसिद्ध बाबा साहब अंबेडकर के नाम से संसद भवन का नाम रखा जाना चाहिए एवं भव्य मूर्ति लगाई जाना चाहिए। असंगठित कामगार कांग्रेस एवं कर्मचारी कांग्रेस अनुसूचित जाति विभाग कांग्रेस जनजाति विभाग जिलाकांग्रेस महिला धार। यूवा कांग्रेस एवं अनेकों कार्यकर्ताओं जगदीश सेन डॉ एस आर गोयल मोनिका सोलंकी के केचौहान ज्योती पटेल डॉ एसके चौधरीअनुप राजपुत अजय सोलंकी विजय गिरवाल दिनेश पाटिल वीरघाट शंकर मरावी मनोज निंभलकर विकास मिसिदिया एवं अनेकों कार्यकर्ता मौजूद थे ।

अपराधियों को साक्ष्य के अभाव में सरकारी वकील अपनी दलीलों और साक्षी पर्याप्त प्रस्तुत नहीं कर सके। जिसके कारण माननीय विद्वान न्यायाधीश विनोद कुमार शर्मा ने सभी 17 लोगों को वाइज्जत बरी कर दिया।

दोष मुक्त होकर यह पक्ष अपने घर चला गया। अब देखना यह है इतने बड़े हत्याकांड का 12 वर्ष बाद फैसला आया है अब गांव का माहौल किस तरह का रहता है। वहां शांति बनाए रखने की दिशा में प्रशासन की क्या कार्य प्रणाली रहेगी लोगों का कहना है कि सामूहिक रूप से इतना बड़ा हत्याकांड प्रदेश में यह पहला ही है जिसमें 38 लोगों को आरोपी बनाया गया था और इन 38 में से 5 लोगों की मौत हो चुकी थी शेष 33 को सजा हुई है।